

11/04/2025

09.25 AM(5 min)

آداب

یہ آکاش وانی سرینگر ہے ۔

اب آپ محمد اعظم سے خبریں سنئیے۔

رانا

کی ایک تحقیقاتی ٹیم نے کل 11/26 ممبئی دہشت گردانہ حملے کے ملزم تہور حسین رانا کو نئی دہلی کے اتر پورٹ سے NIA گرفتار کیا ہے۔ رانا کی بھارت کو حوالہ دہی کے معاہدے کے تحت کے یہ کارروائی سال 2008 کے دہشت گرد حملے کے پیچھے کلیدی سازش کرنے والے ملزم کو انصاف کے کٹہرے میں لانے کی دیر پا کوششوں کے نتیجے میں ہے۔ اسے قبل رانا امریکہ کی عدالتی تحویل کے تحت حراست میں تھا ۔ حوالہ دہی کی یہ کارروائی اس وقت پوری ہوئی جب امریکہ کی عدالت عظمیٰ نے رانا کی تمام قانون چارہ جوئی کی درخواستوں کو مسترد کر دیا۔

نائب

نائب وزیر اعلیٰ سرینکمار چودھری نے ایک اعلیٰ سطحی میٹنگ کے دوران نیشنل ہائی وے اتھارٹی آف انڈیا کے اہم منصوبوں سے جڑے کان کنی کے مسائل کا جائزہ لیا اور جموں کشمیر میں قومی شاہراہ کے منصوبوں کی پیش رفت کے بارے میں جانکاری حاصل کی ۔ نائب وزیر اعلیٰ نے بالخصوص دہلی امرتسر کٹہرہ ایکسپریس وے ، سرینگر رینگ روڈ ، چننی پتی ٹاپ ناشری اور جموں راجوری کے منصوبوں کا وسیع پیمانے پر جائزہ لیا۔ انہوں نے زور دیکر کہا کہ خطے میں ماحولیات کی قیمت پر غیر قانون کان کنی کی اجازت نہیں دی جا سکتی ہے۔

سکینہ

تعلیم کی وزیر سکینہ ایٹو نے کہا ہے کہ جموں کشمیر حکومت خطے کے تمام علاقوں میں معیاری تعلیم پہنچانے کیلئے کار بند ہے ۔ موصوفہ نے ان باتوں کا اظہار 551 اساتذہ کے حق میں جاری ہوئے ایک حکمنامہ کا حوالہ دیتے ہوئے کیا۔ جس میں انہیں ہیڈ ماسٹر کے عہدے کا نگران چارج سونپا گیا ہے۔ وزیر نے کہا کہ اس فیصلے سے سرکاری تعلیمی اداروں میں تعلیم کے بنیادی ڈھانچے کو وسعت ملنے کے ساتھ ساتھ زمینی سطح تک نگرانی کے عمل کو تقویت ملے گی۔

سکاسٹ

ایکٹرانکس اینڈ انفارمیشن کی مرکزی وزارت نے شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر کیلئے چالیس کروڑ روپے لاگت والا ایک ایگری ایکسیلنس پروجیکٹ منظور کیا ہے ۔ پروجیکٹ کی رو سے فصلوں کے نظامت میں انفارمیشن اینڈ کیمونیکیشن ٹیکنالوجی کو بروئے کار لایا جائے گا۔ اس ضمن میں سکاسٹ کشمیر کے وائس چانسلر پروفیسر نذیر احمد گنائی نے آکاش وانی نیوز سرینگر کے ساتھ بات کرتے ہوئے کہا۔

گرفتاری

ایبٹی کرپشن بیورو نے رشوت خوری کے الزام میں ایک پٹواری کو گرفتار کیا ہے تفصیلات کے مطابق جبہ کدل حلقے کے پٹواری ایاز احمد حرہ نے شکایت کنندہ سے زمین کے کاغذت فراہم کرنے کے عوض ممبر دار محمد رفیق کے ذریعے سے 20 ہزار روپے کی رشوت طلب کی۔ ایبٹی کرپشن بیورو نے کارروائی کرتے ہوئے ایک جال بچھا کر مذکورہ پٹواری اور ممبردار کو رنگے ہاتھوں گرفتار کیا ۔ اس سے قبل پٹواری نے شکایت کنندہ سے 30 ہزار روپے کی رشوت لی تھی قانون کی متعلقہ دفعات کے تحت کارروائی کے بعد دونوں ملزمین کو حراست میں لیا گیا ہے۔

## ٹوپ گارٹن

سرینگر کے مشہور ٹوپ گارٹن میں رواں سال سیاحوں کی تعداد نے گزشتہ سالوں کے تمام ریکارڈ توڑ دیئے ہیں۔ ادھر پہلے 15 دنوں کے دوران 4 لاکھ 72 ہزار 780 سیاحوں نے باغ گلہ لالہ کی سیر کی جبکہ پچھلے برس کے دوران 4 لاکھ 46 ہزار 154 سیاحوں نے باغ گلہ لالہ کی سیر کی تھی۔ کل دن کے دوران 25 ہزار 674 سیاح باغ گلہ لالہ کے حسین مناظر سے بے طرف اندوز ہوئے جن میں مقامی ، ملکی و غیر ملکی سیاح شامل ہیں۔ اس حوالے سے فلوری کلچر محکمے کے ڈائریکٹر شکیل رحمان نے کہا

## بارہموت

ڈپٹی کمشنر بارہموت مینگا شیر پا نے ایک میٹنگ کے دوران نبارڈ کی معاونت کے تحت عملائے جا رہے رورل انفراسٹرکچر ڈیولپمنٹ فنڈ کے منصوبوں کا جائزہ لیا۔ میٹنگ کے دوران نبارڈ کے ڈسٹرکٹ ڈیولپمنٹ منیجر نے جاری منصوبوں کی پیشرفت کا خاکہ پیش کیا ڈپٹی کمشنر نے متعلقہ افسران کو تمام پروجیکٹس کی مقررہ مدت کے اندر تکمیل کو یقینی بنانے کی ہدایت دی ۔

## عرس

زیارت شریف حضرت سخی زین الدین قادیانیؒ کے سالانہ عرس کی تیاریوں کے تعلق سے انتظامات کا جائزہ لینے کے خاطر ڈپٹی کمشنر اننت ناگ سید فخر الدین حامد نے ایک میٹنگ کی صدارت کی ۔ موصوف نے افسران کو علاقے میں صفائی ستھرائی کے بہتر انتظامات ، پانی اور بجلی کی بلا خلل سپلائی اور موثر ٹریفک پلان مرتب دینے کی ہدایت دی تاکہ عرس کی تقریبات کے دوران عقیدتمندوں کو کسی بھی دقتوں کا سامنا نہ کرنا پڑے ۔

## سٹارٹ اپ

جموں کشمیر کے مختلف سٹارٹ اپس کو رہنمائی فراہم کرنے کی خاطر جموں کشمیر انٹر پرائیور شپ ڈیولپمنٹ انسٹیٹیوٹ نے ٹاٹا انسٹیٹیوٹ آف سوشل سائنس کے اشتراک سے ایک مینٹر شپ پروگرام منعقد کیا ۔ اس موقع پر انسٹیٹیوٹ کے کئی ماہرین جموں کشمیر کے سٹارٹ اپس کو موجودہ دور کے مختلف چیلنجز سے نمٹنے کے اثر دار طریقوں سے روشناس کرایا تاکہ وہ اپنی کاروباری سرگرمیوں کو بنا کسی دقت کے آگے بڑھا سکیں ۔ پروگرام کی ایک خاص نشست کے دوران شرکاء کو اپنے مسائل کو ماہرین کے ساتھ شیئر کرنے کا موقع فراہم کیا گیا تاکہ ان کا ازراہ ممکن ہو سکے ۔

## درجہ حرارت

سرینگر میں رات کا کم سے کم درجہ حرارت 8 اعشاریہ 6 ڈگری جبکہ جموں میں رات کا کم سے کم درجہ حرارت 20 اعشاریہ 2 ڈگری سیلسیوس درج کیا گیا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت، خدا حافظ